

अर्भक मृत्यूदर कमी करण्यासाठी १३
व्या वित्त आयोगाकडून प्राप्त विशेष
प्रोत्साहन अनुदानाची रक्कम वितरीत
करण्याबाबत....

महाराष्ट्र शासन
सार्वजनिक आरोग्य विभाग
शासन निर्णय क्रमांक: PHD-३००११/४३/२०१४/आ-७, NRHM
जी.टी. रुग्णालय आवार, १० वा मजला,
बी-विंग, मंत्रालय, मुंबई - ४०० ००१.
दिनांक: २० मार्च, २०१४

वाचा -

१. केंद्र शासनाचे वित्त मंत्रालयाचे पत्र क्रमांक - एफ-३१ (२)/एफसीडी/२०१२, दि. २७/१२/२०१२.
२. शासन परिपत्रक, सार्वजनिक आरोग्य विभाग क्र. बीयुडी-२०१३/प्र.क्र.१३३/ अर्थसंकल्प, दि. २७/१२/२०१३.
३. शासन निर्णय, सार्वजनिक आरोग्य विभाग क्रमांक - राग्राअ-२०१३/प्र.क्र.१३३ / आ-७, दि. १३ नोव्हेंबर, २०१३.

प्रस्तावना -

केंद्र शासनाने संदर्भाधीन क्रमांक १ येथील पत्रान्वये १३ व्या वित्त आयोगाच्या शिफारशीनुसार अर्भक मृत्यूदरामध्ये घट या प्रयोजनासाठी महाराष्ट्र राज्यास रुपये १३३.०८ कोटी इतका निधी प्रोत्साहन अनुदान म्हणून वितरीत केला आहे. हे अनुदान केंद्र शासनाच्या मार्गदर्शन तत्वानुसार त्याच कारणासाठी खर्च करावयाचा आहे. राज्य शासनाने दिनांक १३ नोव्हेंबर, २०१३ च्या शासन निर्णयान्वये निधीच्या विनियोगासाठी मुख्य सचिव, महाराष्ट्र राज्य यांच्या अध्यक्षतेखाली उच्चस्तरीय संनियंत्रण समिती गठीत केली आहे. या कार्यक्रमासाठी संदर्भाधीन क्रमांक-२ येथील पत्रान्वये रु. १३३.०८ लक्ष इतका निधी सन २०१३-१४ या वित्तीय वर्षामध्ये पुरक मागणीद्वारे उपलब्ध झाला आहे. सदर निधी वितरीत करण्याची बाब शासनाच्या विचाराधीन होती.

शासन निर्णय -

केंद्र शासनाने १३ व्या केंद्रीय वित्त आयोगाच्या शिफारशीनुसार महाराष्ट्र राज्यास अर्भक मृत्यूदरामध्ये घट या प्रयोजनासाठी प्रोत्साहन अनुदान मंजूर केले आहे. सन २०१३-१४ या वित्तीय वर्षामध्ये पुरक मागणीद्वारे उपलब्ध झालेल्या अनुदानातून रु. ९३.१६ कोटी (रुपये त्र्याण्णव कोटी

सोळा लक्ष फक्त) इतका निधी अर्भक मृत्यूदर कमी करण्यासाठी उपाययोजना करण्यासाठी शासन मंजूर करीत आहे.

२. सदरचा निधी आयुक्त, कुटुंब कल्याण तथा अभियान संचालक, राष्ट्रीय आरोग्य अभियान यांच्या अधिनस्त ठेवण्यास शासन मंजूरी देत आहे. आहरण व संनियंत्रण अधिकारी यांनी सदरच्या रक्कमेचे देयक कोषागारात सादर करुन सदर रक्कम कोषागारातून काढून ती सदर कार्यक्रमावर खर्च करण्यासाठी उपलब्ध करुन द्यावी. त्यांनी सदरची रक्कम कोषागारातून काढल्यानंतर क्रमांक-३ येथे नमुद केलेल्या शासन निर्णयामधील समितीच्या मंजूरीने, समितीने ठरवून दिलेल्या कार्यक्रमावर खर्च करावी.

३. सदरचा शासन निर्णय, वित्त विभागाच्या सहमतीने त्यांच्या अनौपचारिक संदर्भ क्र. ८८/व्यय-१३, दि. २६/०२/२०१४ व क्र.१०३/अर्थ९, दि. १५/०३/२०१४ अन्वये निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३१५१४०४२७२२१७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र पवार)

अवर सचिव, महाराष्ट्र शासन

प्रत,

- १) आयुक्त (कु.क.) व संचालक, राष्ट्रीय ग्रामीण आरोग्य अभियान, मुंबई.
- २) संचालक, आरोग्य सेवा संचालनालय, मुंबई.
- ३) महालेखापाल -१, (लेखा परिक्षा / लेखा व अनुज्ञेयता), मुंबई.
- ४) अतिरिक्त संचालक, आरोग्य सेवा, महाराष्ट्र राज्य, पुणे.

- ५) अधिदान व लेखा अधिकारी, मुंबई.
- ६) निवासी लेखा अधिकारी, मुंबई.
- ७) निवडनस्ती, आरोग्य-७, सार्वजनिक आरोग्य विभाग, मंत्रालय, मुंबई.